

प्रेषक,

एस.के. मुद्दू

अपर मुख्य सचिव एवं आयुक्त,

उत्तराखण्ड शासन।

सेवा में,

1. निदेशक,

समाज कल्याण, उत्तराखण्ड,

हल्द्वानी, जनपद-नैनीताल।

2.

निदेशक,

जनजाति कल्याण, उत्तराखण्ड,

देहरादून।

समाज कल्याण अनुभाग-01.

देहरादून, दिनांक 21 अगस्त 2006

विषय : 'गौरादेवी कन्याधन' योजनान्तर्गत आवेदनपत्रों की प्राप्ति तथा उनके निस्तारण की तिथियों में संशोधन।

महोदय,

अवगत ही हैं कि शासनादेश संख्या-1625/XVII(1)-1/06-19(08)/2006, दिनांक 27.12.2006 द्वारा प्रदेश में गरीबी की रेखा से नीचे निवासरत समस्त परिवारों की बालिकाओं की शिक्षा को प्रोत्साहन देने के उद्देश्य से इण्टरमीडिएट परीक्षा उत्तीर्ण करने पर बालिकाओं को रुपये 25,000 की धनराशि की आर्थिक सहायता उपलब्ध कराने हेतु 'गौरादेवी कन्याधन' योजना प्रारम्भ की गई है, जिसमें आवेदनपत्र प्राप्त होने की अन्तिम तिथि 31 जुलाई निर्धारित है।

2. चूंकि योजनान्तर्गत आवेदन प्राप्त करने की अन्तिम तिथि 31 जुलाई तक कई बालिकाओं को इण्टरमीडिएट परीक्षा उत्तीर्ण करने के प्रमाणपत्र प्राप्त नहीं हो पाए हैं, जिससे पात्र बालिकाएं भी समयान्तर्गत आवेदनपत्र प्रेषित नहीं कर पाती हैं और योजनान्तर्गत लाभान्वित होने के वंचित रह जाती हैं, अतः इस सम्बन्ध में राज्य विचारोपरान्त मुझे यह कहने का निदेश हुआ है कि शासनादेश संख्या-1625/XVII(1)-1/06-19(08)/2006, दिनांक 27.12.2006 के प्रस्तर-8 को निम्नानुसार संशोधित किया जाता है-

"योजनान्तर्गत इण्टरमीडिएट परीक्षा में उत्तीर्ण बालिकाओं के आवेदनपत्र 'परिशिष्ट-क' में निर्धारित प्रारूप पर प्राप्त किए जाएंगे। राज्य स्तर तथा जनपद स्तर पर विज्ञापनों का प्रकाशन प्रत्येक वर्ष 30 अगस्त तक दो प्रमुख हिन्दी समाचार पत्रों के माध्यम से किया जाएगा। जिनमें आवेदनपत्र प्राप्त होने की अन्तिम तिथि 30 सितम्बर निर्धारित की जाएगी। जिला स्तर पर गठित समिति द्वारा पात्र बालिकाओं का चयन तथा चयनित सूची का प्रकाशन 30 अक्टूबर तक कर दिया जाएगा तथा भुगतान की प्रक्रिया 30 नवम्बर तक पूर्ण कर ली जाएगी।"

3. उक्त शासनादेश दिनांक 27.12.2006 को इस सीमा तक संशोधित समझा जाए कृपया तदनुसार आवेदन प्राप्त करने की कार्यवाही करना सुनिश्चित करें।

भवदीय,

(एस.के. मुद्दू)


अपर मुख्य सचिव एवं आयुक्त

पृष्ठांकन संख्या-766(1)/XVII-1/2010-19(08)/2006, तददिनांक :

प्रतिलिपि : निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, देहरादून।
2. सचिव-शिक्षा, उत्तराखण्ड शासन।
3. समस्त मण्डलायुक्त/जिलाधिकारी, उत्तराखण्ड।
4. निदेशक, माध्यमिक शिक्षा, उत्तराखण्ड।
5. समस्त मुख्य विकास अधिकारी/जिला समाज कल्याण अधिकारी/जिला शिक्षाधिकारी/जिला कार्यक्रम अधिकारी, उत्तराखण्ड।
6. निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
7. आदेश पंजिका।

आज्ञा से,


(सी.एम.एस. बिष्ट)
अपर सचिव।